

BIEŁARUSKAJA

## KRYNICA

TYDNIOWAJA SIALANSKAJA HAZETA

Adres Redakcyi i Adm.: Wilnia, Połackaja 4—10.  
Redakcyja adčyniena ad 9 h. ran. da 7 h. wieč.

„Biełaruskaja Krynica“ kaštuje: na hod 8 zł.;  
na paŭhoda 4 zł., na 3 mies. 2 zł., na 1 mies. 1 zł.

WILNIA, 10.XI.26.

Astatnim časam u mižnarodnaj palitycy stalisia nikatoryja zdareñni, majučyja dawoli šyrokaje značeñnie.

Pieršym takim zdareñniem, ab jakim tut pradusim naležycca ūspomnić heta Litoŭska-radawy dahawor ab uzajemnym nie-napadañni. Hety dahawor užo akančalna pryniała Litwa i SSRR. Šyrej ab jaho źmieście my užo pisali. Ciapier tolki prypaminajem, što asnowaj hetaha dahaworu źjaŭlajecca pačwierdžañnie Litoŭska-Radawaha dahaworu z 1920 h. pawodle jakoha bolšaja časć biełaruska-litoŭskich ziarniel, što ciapier naležać da Polšcy, pryznajucca za Litwoj, a takža pačwierdžañnie taho punktu Ryskaha dahaworu bałšawicka-polskaha z 1921 h., pawodle jakoha litoŭska-polski spor za ūspomnienyja ziemli, ci jaśniej naworačy, za Wilenščynu, pryznajeccca sporam wykluč-na polska-litoŭskim.

Ale-ž aprača dahaworu, kamisar Čyčeryn napisaŭ notu (piśmo) da litoŭskaha min. Ślažewiča, u jakim tłumačyć, što dzieła ad-nastaronnaha raźwizañnia sporu litoŭska-polskaha, Rasieja staić na hruncie dahaworu z 1920 h., što znača — Wilenščynu pryznajaje za Litwoj.

Z usiaho hetaha widać, što Litwa choć teorytyčna wyihrawaje Wilniu i što ū hetym padtrymliwaje jaje Rasieja.

Woś-ža na naš pohlad hety polityčny fakt pawinien źwiarnuć uwahu biełaruskaha i litoŭskaha hramadzianstwa na patrebu bolšaha ūzajemnaha zbližeñnia, bo jak-by ū praktycy los nie pakirawaŭ litoŭska-biełaruskimi ziemlami, to ūsioždyki litoŭcy i biełarusy buduć naturalnymi sajuźnikami.

Niamała takža narabiŭ šumu strajk

anhielskich wuhlakopaŭ, jaki užo ciahniecca ceły rad miesiacaŭ. Strajk hety swajej hroznej formaj rabiŭ uražañnie, što moža skončycca wialikaj katastrofaj pradusim dla Anhlui, a nawat i ahułam dla Eŭropy. Mnohija byli skłonny ū jom bačyć pačatak socyjalnaj rewalucyi ū Eŭropie i źmienu demokratyčnaha ładu Eŭropy na dyktaturu proletaryjata. Asabliwa hołasna takija pahlady wykazwali rasiejskija kamunisty, bo im adnym dyktatura proletarjatu i nie ūdajecca, dy-j nadajela. Adnak siañnia bačym što inšaje. Praŭda, strajk jaśče nie zlikwidawany, ale jak z ūsiaho widać jon užo na darozie da likwidacyi, a ab rewalucyi ū Anhlui i Eŭropie, zdajecca tak-ža niama paważnych padstaŭ dumać.

Niadaŭna ū Maskwie adbyŭsia Kanhres Rasiejskaj Kamunistyčnaj Partyi. Na hetym Kanhresie adzin z prawadyroŭ kamunistych Bucharyn, jak dakładčyk ab mižnarodnaj palitycy, śćwierdziŭ, što demokratyčny paradak u Eŭropie zamiest rujnawacca — ustanaŭlajecca. Hetym Bucharyn pačwierdziŭ swaju maławiernaść u rewalucyju ū Eŭropie.

Hety-ž samy Kanhres miž inšym mieŭ swajej metaj źlikwidawać tak zw. apazycyju, jakuju stanowiać wydatnyja kamunisty: jak Trocki, Kamienieŭ, Zinowjeŭ i jakija iduć prociŭ sučasnej rasiejskaj palityki, palityki ūstupak sialanstwu, a jakija imknucca da suświetnaj rewalucyi i ścisłaj dyktatury proletarjatu. Praŭda, Kanhres zhaniŭ apazycyju, ale jaje nie źlikwidawaŭ. I hetym wykazaŭ niedachwat wiery ū suświetnuju rewalucyju.

Jak bačym usio na świecie, možna skazać, statkujeccca i paważnieje. Praŭda, šmat

ludzi haworać, pišuć noty i traktaty, a nawat i hraziać adny adnym, ale ūsio heta astajecca na papiery. Prynamsi pakulšto, zdajecca, mała kamu choćacca wajny, ci rewalucyi.

Ale, jak kažuć, kali i hutarki wiaducca ab sprawach paważnych, dyk i jany šmat mohuć zrabić dabra. A woś u Polščy, choć i tut jość ab čym paważnym hawaryć, astatnim časam cełyja tydni haworać ab takim hłupstwie, jak: siadzieć ci stajać tady, kali budzie adčytany dekret Prezydenta ab adčynieñni sesii Sojmu. Słowam, što kraj, to abyčaj...

---

### DA NAŠYCH SUPRACOŪNIKAŪ, KARESPANDENTAŪ I ČYTALNIKAŪ.

Na ūsie Wašy pišmy my starajemsia adkazwać u „Našaj poście“. Kali-b Wy wysłali ū redakcyju piśmo i praz dwa-try tydni nia mieli nijakaha adkazu ū našaj hazecie, heta znak, što Waša piśmo da nas nie dajšło. Pišecie tady z a k a z n y m i pawiadamiecie nas: kali piśmo było wysłana i z jakoj pošty. Redakcyja nawiadzie spraŭki praz Dyrekcyju Pošt i Telehrafau u Wilni i pastarajecca, kab winoŭniki prapaży Wašaha piśma byli pakarany.

Redakcyja

## Dzied lirnik nad Ščaraj.

Nad rečkaj Ščaraj u dal kidaŭ wokam  
Siwy dzied, siedziaćy dumaŭ,  
Z muzykaj liry, z sumnym uzdocham  
Šum-šelest wietrany słučaŭ.

Na twary dzieda čornym ad sonca  
Sum i žuda wyhladali,  
A z wočaŭ šerych, byccam z wakonca,  
Kapielki šlozaŭ spływali.

A pa dryžaćych strunach rukoju  
U nieba nios žal swoj balučy,  
Z horkaj ślazoju, z ciażkaj žalboju,  
Słaŭ hetku pieśniu pijaćy:

„Ja was pakidaju — pamiż wami  
Darma wačyma šukaju —  
Baćyć was siostrami, baćyć bratami,  
Ja, što siamji sam nia maju!...

Ja was pakidaju: baćki j matki —  
Rodnych nia maju miż wami;  
Ciopłaj kałyski nia mieŭ, ni chatki —  
Inšymi kormlen hrudziemi.

Kidaju i was: hory, daliny,  
Reki, lasy, recha ū noćy,  
Što ślozy ūbohich, pieśni dziawoćy  
Nosiš u daloki krainy...

Zmoŭk hołas dzieda, lira ścichaje,  
Z treskam struny sarwalisia,  
Twar pabladnieuśy, lira nia hraje,  
Ślozy z waćej palisia...

Haljaš Leučyk.

1926 h. Słonim.

---

## MEMORJAŁ

### Centralnaha Kamitetu BChD da Wilenskaha R.-Katalickaha Arcybiskupa.

Katalicki Kaścioł zhodna z wolaj Chrystusa adnalkowa rupicca ab duchowaje ščaćcie ūsich narodaŭ. Niama dla jaho ani „Hreka, ani Rymlanina“. Sprawiadliwaść Bożaja adna dla ūsich. Adnak wola ludzka-ja, šukajućaja časta sama siabie i swaich intaresaŭ nadwaruśaje plany Bożyja i psuje ich. Woś-ža hetuju wolu ludzkuju, jak histaryčnuju kryŭdu, baluča adčuŭ i adčuwa-je na sabie Biėlaruski Narod, a pradusim jaho katalickaja častka, ab jakoj tut dawodzim da wiedama Wašaj Ekscelencyi.

U Wilenskaj Archidyecezii Biėlarusy-Kataliki stanowiać bolš-mienš hetki pracent usiaho katalickaha życharstwa:

u pawietach Wilenščyny: Dziśnienskim, Pastaŭskim, Wialejskim, Wałožynskim — 95 proc., a ū pawietach: Wilenskim, Lidzkim, Świancianskim, Brasłaŭskim i Aśmianskim 50-70 proc. U pawietach Hrodziensčyny; Hrodzienskim, Waŭkawyskim, Słonimskim 90 proc., a ū pawiecie Biėlastockim 40-50 proc.

Na hetaj terytorii Wilenskaj Archidyecezii Biėlarusy-kataliki ū swaim żyćci relihijnym pazbaŭleny swajej rodnaj mowy. Dyk dzieła hetaha nia mohuć ja-

ny jak należycca nawučycca i zrozumieć asnoŭ Katalickaj wiery, a tak-ža nia mohuć paćucca raŭnapraŭn mi siabrami wialikaj siamji katalickaj. Dokazam hetaha służyć, miż inšym, wiadomaja prywyćka Biėlarusaŭ-katalikoŭ nazywać siabie nie wyznaŭcami wiery Katalickaj, ale polskaj, a tak-ža paradoksalnaje pierakrućwanie ūmieštu malitwaŭ i asnoŭ wiery, dziakujućy nierazumieñniu polskaj mowy.

Katalickija pastyry pastaŭlenyja pasiarod našaha narodu abo z rożnych pryčyn nia majuć śmiełaści wystupić u abaronie jaho ad hetych wialikich kryŭdaŭ, abo sami budućy inšaj narodnaści hetych kryŭdaŭ nie rozumiejuć. Tak naprykład padčas ingresu Wašaj Ekscelencyi na arcybiskupskuju Wilenskuju stalicu, nia hle- dziaćy na wializarnuju ū Archidyecezii bolšaść katalikoŭ-Biėlarusaŭ, Bulla pabiėlarusku nia była adčytana.

Ciapier-ža żywiom u takim czasie, kali Biėlarusy-kataliki razam sa swaimi rodnymi bratami prawasłaŭnymi pakidajuć doŭhi son narodny, adčuwa-juć i rozumiejuć swaju kryŭdu i biarucca za pracu dzieła abarony prawoŭ swaich jak relihijna-narodnych, tak i ahułam kulturnych, hramadzkich i palityčnych. Dyk wialikaja dziejecca škoda idej katalickaj, kali narod baćyć, što wobak z jaje kryŭdzicielami stanowicca i Kaścioł Katalicki. A dumać hetak narod naš moža, hle- dziaćy choćby na swajo ahulnaje wysoka-nienarmalnaje i kryŭdnaje pałażeñnie ū żyćci kaścielnym. Tym-bolš

## Arhanistyja i muzykalnaść u narodzie.

Pračytaušy ũ „B. Krynicy“ stacci: „Ab našych arhanistych“, „Nie wyhaniajmy muzyki z našych kaściołaŭ“ i „Ab arhanistych“ — samapačuccio čalawieka, hramadzianina Bielaruskaha Narodu i fachoŭca arhanistaha zmušaje mianie da hramadzkuje adwahi wyrazić swaje pahlady: 1) na arhanistych, 2) na pahlady literatury ab ich i 3) na pahlady i adnosiny da arhanistych ichnych panoŭ pałažeńnia, ahułam intelihencyj i ũsiaho hramadzianstwa.

1. Chto adwiedywaŭ paŭnočna-zachodniuju časć Europy, tam hdzie asieli narody Giermanskaha plemieni, a pilna pryhladaŭsia da tamašniaha žyćcia, to tamu susim zrazumielym stanowicca nazoŭ „Liedertafel“ i peŭna-ž da hetaha nazowu pryhilna-miłyja nawiazuje jon uspaminy. A hetaje arhanizacyja „Liedertafel“, badaj pieršaja arhanizacyja muzyčnaja ũspomnienych narodaŭ, katoraja była abapiortaja na takich-ža muzykantach, jak našyja arhanistyja, katorych tamašniaje hramadzianstwa jašče ũ XVII stahod. umieła acanić i čynna dapamahčy ichnim metam i pracy, dziakujučy čamu nia znojdzieš tam nawat toje wioski, kab tam nia było muzyčna tawarystwa, hdzie wykonywajucca takija twory muzyčnyja, jakich nie zdalejuć u nas swaimi siłami wykanać na't siaredniaje miery miesty, jak Horadnia i tyja narody stalisia badaj sušwietnym wohniščem muzyki. Našyja-ž arhanistyja na Bielarusi badaj što adzinaja muzyčnaja siła, z niezaležnaj ad ich pryčyny, ciapier u XX stahod. spaŭniajuć susim pa-

do bnaje historyčnaje zadańnie z XIV stahod. „Trubaduraŭ“, katorych praca nia moža być dla cywilizowanych adzinak našmieškaj, jak heta ũ nas jość, a na adwarot hodnaj zasłuhi, a takža žalaści hetych-ža arhanistych XX stahod., zmušanych praz swajo-ž hramadzianstwa wykowywać rolu „Trubaduraŭ“ XIV stahod.

2. Wialiki polski pišmiennik Henryk Sienkiewiç u swaim twory „Organista z Poničky“ rysuje arhanistaha jak našmiešliwuju hramadzkuju karykaturu i hetym-ža bjeć siabie i swoj narod, wyjaŭlajučy swoj i swajho narodu analfabetyzm muzyčny, a tak sama sledam za dziedam pajaŭlajecca niešta padobnaje i ũ nowačasnej bielaruskaj literatury. Tak napr. u zborniku J. Byliny „Na Pryzbie“ jość wiers „Pacharony Staršynichi“, hdzie paeta abchodzicca na't susim biaz muzyki, jakoha apiswaje arhanistaha, a tykiela starajecc a skarykaturyć suchuju asobu arhanistaha, bo ũstupnyja słowy zwiazanyje z muzykaj, nie wyražajuć pahladu paety na muzykalnaść arhanistaha, a tolki ũstupnaje aznačeńnie typu. Heta ũsio dakazuje, jak našaje hramadzianstwa hladzić na muzyku i jak jaje rozumieje.

3. Pahlady i adnosiny da arhanistych ichnich panoŭ pałażenia duchawienstwa, a za prykładam ichnym i intelihencyj i ũsiaho hramadzianstwa, susim padobnyja maralnyja j materjalnyja da adnosinaŭ hramadzianstwa XIV stahod. da „Trubaduraŭ“: ahulnaja paharda, padkidywańnie tolki aciaruškaŭ z „panskaha stała“ na wyžywieńnie, ahułam nia ličačysia z arhanistymi jak z hramadzianami. Što-ž adkazali na hetaki bajkot arhanistyja? A arhanistyja na heta adkazali tak sama bajkotam, bo da hetaha tolki j zmušanyja, lepšyja siły

jon moža tak dumać, kali jość fakty, dumki jaho paćwiardžajučyja.

Katalickaja Duchoŭnaja Seminaryja ũ Wilni, jakaja adna abslužwaje ũsiu Wilenskaju Archidieceziju, dahetul nie parupilašia ab wykładańni bielaruskaj mowy i inšych bielaruskich pradmietaŭ, abawiazkawa patrebnych dla duchoŭnych pastyraŭ siarod bielaruskaha narodu. A kirunak uzhadawańnia ũ Seminaryi skrajna polski nacyjanalistyčny.

Tych-ža ksiandzoŭ-Bielarusaŭ, jakija i pry takich abstawinach zachawali swaju narodnaść i majuć śmiełaść da jaje pryznacca, duchoŭnyja ũłady starajucca wysłać z hranic bielaruskaj etnohraficznaj terytoryi. Hetak byŭ wysłany ũ Drahicyn nad Buham u 1918 h. Ks. Ad. Stankiewiç, letaš tolki za prynaležnaść da bielaruskaj nacyi byŭ wykinuty z pasady profesara ũ Duchoŭnaj Seminaryi Ks. Dr. J. Rešeć i pasłany ũ m. Bielastok, a sioleta za časaŭ Wašaj Ekscelencyi Bielarus Ks. Dr. St. Hlakoŭski wysłany na polskuju parafiju Doŭnary pad ũschodnija Prusy.

A pracu tych Bielarusaŭ probaščaŭ, što znachodziasca ũ bielaruskich parafijach Duchoŭnaja ũlada paraližuje, pasyłajučy ũ ich parafii ksiandza Palaka, jak školnaha prefekta, pad tym pratekstam, što probašča Bielarus a świeckija školnyja ũłady ũ szkołu nia puskajuć. Hetki prefekt Palak naznačany ũ čysta bielaruskuju parafiju Baradzieničy, Brasłaŭsk. paw., dzie pracuje zasłužany na niwie Katalickaj i bielaruskaj Ks.

W Šutowiç. A stałasia heta ũžo za časaŭ Wašaj Ekscelencyi. Takim čynam duchoŭnaja katalickaja ũlada stanowicca na nacyjanalistyčny polski ũradawy punkt hľadźańnia i praz kaścioł dapamahaje ũradu ũ jaho niesprawiadliwaj da nas palitycy.

Urešcie nia možam tut prajšci maŭčkom i taho, što bielaruskaja mowa Kuryjaj Wilenskaj nie ũznajecc a ũ aficyjalnych z jeju znosinach bielaruskaha duchawienstwa. Byli wypadki, što papiery, napisanyja da Kuryi pabielarusku, byli zwaročwany tej-ža Kuryjaj nadaŭcam z pawarotam. Hetak zdaralašia sa sprawami parafijalnymi ũspomnienaha ũžo ks. W. Šutowiça.

Tym-časam ruch kamunistyčny pašy-ajecc a da-stajecc patrochu i da katalikoŭ Bielarusau. Wielmi jamu pamocnym žjaŭlajecca karystańnie bielaruskaj mowaj. Hetkaj darohaj kamunisty lahčej prawodziac swaje dumki i ũ dušach bielaruskich katalickich masaŭ wyrablajuć prakanańnie, što jany sapraŭdnyja i adzinyja abaroncy ũsiaho pakryŭdžanaha. A dasiu-lešniaja kaściolnaja palityka da nas, na žal, mnoha dajeć im na heta dowadaŭ.

Aprača hetaha na bielaruskich ziemiach u Wilenskaj Archidieceziji, choć i niaznačna pašyrajecc sekta metodystaŭ. I hetyja sektanty tak-ža zrazumieli wialikuju siłu narodnaj mowy ũ pašyreńni swajej idei. Jany drukujuć pabielarusku relihijnyja knižki, tłumacząc na mowu bielaruskuju i wydajuć św. Pisańnie, układajuć bielaruskija malitwy i pabielarusku molacca.

muzyčnyja wyraklija swajho fachu, a što najhoraj—to nia wučycca maładziož nastupnaha pakaleńnia na arhanistych. Što-ž ciapier manicca zrabić našaje hramadzianstwa z muzykalnaścij i praz kaho manicca ūmuzykalniać svoj Narod, zniščyŭšy „kramolnaść“ muzyki arhanistych? Nia dumaju, što zachoča supacyć na laŭrach postupu ū zad ad XX da XIV stahod., a zachoča šukać tych šlahau, pa katorych možna choć z trudom iŭci ū pierad. Dyk niachaj nam pasłużyć prykladam „Liedartafel“ i paprobujma pracawać u hetym kirunku arhanizacyjna.

Arhanisty z hłuchoha kutka.

## Da nas pišuć.

AD HAREŁKI Ū DŹWIERY NIE PATRAPILI!

Zaračy, Brasł. paw. Niama musić horšaha woraha čaławieka, jak harełka. Ad jaje robicca čaławiek šalonym i nierazumnym. Duža toj mylicca, chto pje jaje dziela taho, kab mieć lepšaje zdaroŭje. Ja ad parčatku swajho žyćcia byŭ pjany tolki raz i dawiedaŭšysia ab jejnaj škodnaści, ad tej pary nia pju jaje zusim i baču: maju lepšaje zdaroŭje za tych, što pjuć jaje. U našaj wiosce kala 23 kastryčnika h. h. zdaryŭsia hetaki wypadak. Da adnaho haspadara zašlo wiačarkom 5 kirmašnikaŭ i musić dobra padpiŭšych. Zajšli jany dziela taho, kab jašče wypić i dastaŭšy wodki pačali pić. Napilisia tak, što jak uzdumali iŭci z chaty wonki, to ūžo praz dźwiery nie patrapili, a pajšli praz wokny. Ad hetaha ū chacie nie astałosia ani adnej šyby celaj, nawat i ramy pałamali. Woš jakija štuki ū nas robiacca.

Zydor Zarak.

Dyk i tut nehatyŭnyja, a časam i warožyja adnosiny katalickaj duchoŭnaj ūłady da biełaruskaj mowy ū žyćci kaścielnym wykarystuwajucca metadystami prociŭ asnoŭ samoha Kaścioła.

Dy-j ahułam kaścioł u formie polskaj na našych ziemiach, jak na rubiaży Katalickaści, całkom tracić svoj misyjny charakter, bo ūsiakaja jaho akcyja ū formie polskaj, ci rasiejskaj pašyrycca nia zmoža nikoli, bo biełaruski ruch narodny sparaliżuje jaje.

Dawodziačy ūsio heta da wiedama Wašaj Ekscelecencyi ū sprawie duchowych patrebaŭ Bielarusaŭ-Katalikoŭ u Wilenskaj Archidiecezii, adnačasna staŭlajem nastupnyja našy ū hetaj sprawie damahańni:

1. U Wilenskaj Duch. Seminarij biezadkladna ūwieści wykładańnie biełaruskaj mowy, historyi biełaruskaj literatury i Historyi Bielarusi.
2. Wyznačyć Bielarusaŭ - katalikom u Wilni asobny kaścioł wyklučna dla ūżytku Bielarusaŭ.
3. Dapuścić ūżywańnie biełaruskaj mowy ū znošinach z duchoŭnaj ūładaj naroŭni z mowaj łacinskaj i polskaj.
4. Wydać zahad duchawienstwu, kab u biełaruskich parafijach kazańni i ahułam dadatkowaja nabaženstwy adbywalisia pabiełaruskim.
5. Ksiandzoŭ biełarusaŭ naznačać u parafii biełaruskija, a naznačanych u polskija wiarnuć u biełaruskija.

Wilnia. 12. XI. 26.

## ADKAZ SAM NAPRAŠAJECCA.

**Wojstam**, Wialejskaha pawietu. U niadzielu 24 kastryčnika ś. h. u našym Wojstamskim kaściele naš probašć ks. Mačulski dziŭnaje skazaŭ kazańnie. Našy ludcy wyšaŭšy z kaścioła hadali tolki, ci heta jon ūžo naš probašć staŭsia sekwestrataram, ci wojtam, ci moža jakim ministram, bo ūsio jahonaje kazańnie było haworana ab padatkach i kab ludcy ich achwotna płacili. Skażycie moje bratočki, ci heta kaścioł jość jakim uradám, ci domam małitwy?

A. Skobzakasewič.

## SWAJE NAPADAJUĆ.

**Pacawičy**, Słonimskaha paw. U nas niadaŭna byŭ duža dziki wypadak. Todar Mazol z w. Pacawičy pajechaŭ z žonkaj na kirmaš u Słonim. U darozie niejki zlydzień napaŭ na ich i začaŭ kidać kamieńniemi. Koń byŭ žwawy, dyk uciakli, ale ū Mazola akazalasia haława razbitaj. Kažuć, što heta zrabiŭ bliski susied. Dyk wot da čaho dachodzić u našych Pacawičach.

Janka Kisiel.

## ZABYŪSIA, KAMU SŁUŹYĆ.

**Lipniški**, Lidzkaha paw. Zdaryłasia mnie prachodzić raz kala Lipnišak i papała pieranačawać u adnej wioscy. I tam razwiali my hutarku pra ksiandzoŭ, jakija ciapier wiaduć jany paradki. To jany pytajucca ū mianie jak waš ksiondz za što skolki biare. To ja načaŭ razkazywać pra swajho ksiandza, bo jon ad biednaha to-j ničoha nia woźmie. Nawat možna pachwalić Dziewianiskaha ksiandza. Ale jak načali jany razkazywać pra swajho Lipniskaha ksiandza, jak jon skolki za što ū ich biare to ja za haławu ūziaŭsia. Widać zabyŭsia, kamu służyć.

Padarožny.

## Abšarniki ū Bielarusi ū minušćynie.

(Niže padanuju staćciu atrymali my ad adnaho z abšarnikaŭ, jaki biezstaronna i jarka maluje sumny obraz abšarnickaj minušćiny ū Bielarusi. R e d .)

Wilenski abšarnicki orhan „Słowo“ wielmi časta i z asabliwym zachopleńniem paŭtaraje ab cywilizacyjnaj roli polskich panoŭ na Bielarusi i Litwie, adnačasna zaznačajućy na koźnym šahu biezhraničnuju pahardu da sialan i rabotnikaŭ, raskidajućych hnoj na swaich i panskich pələch, niahodnych prawa hołasu ū žyćci publičnym. Da hetaha-ž majuć prawa tolki „Šlachotna ūrodžanyja“. Zabywajucca tut „Słowo“ ab tej drobnej šlachcie, jakaja tak sama ūłasnymi rukami rastrasaje hnoj, a im chiba-ž niemahčyma admowić prawa hołasu, bo i jany-ž „šlachotna ūrodžanyja“.

Hety zaŭsiody paŭtarany matyŭ wielmi mianie draźnić i dziwić. Pawodle, značycca, hetych „šlachotna ūrodžanych“ panoŭ i zwiahajućych sa staronak „Słowa“ ūsialakich ichnich padlizčykaŭ paŭpankaŭ naš sielanin i rabotnik majecca być prydatnym tolki da rastrasajnia hnoju i bolš da ničoha. Ni ab čym jamu dumać nia možna, ničym cikawicca, tolki słuhać pakorna, z šapkaj u rukach, ale barani Boh, damahacca swaich prawoŭ i, prosta kažućy, chacieć być čaławiekom.

## KRUHOM CISNUĆ.

W. Linkoŭščyna, Brasł. paw. Jašče niejaka le-tam našy dziaučaty pašli pa jahady ŭ skarbowy les. Zjawiŭsia hajowy, ablaŭ ich z apoŭnich słoŭ i padaŭ na ich žalabu ŭ Pierabrodzkaje laŭnictwa. A adtul užo pryšlo płacić pa 2 zł. Ludzi płacić nia dumajuć, dyk musieć laŭnictwa padać ich u sud.

— Nia tak daŭno pawiedamili nas, što možam atrymać zapamohu ziarnom, bo ŭ nas wialiki byŭ sioleta nie ŭradżaj. Ale kab atrymać, dyk treba mieć dwuch ŭwiedkaŭ, padpisać weksel, zapłacić za weksel 1 zł. 80 hr. i palażyć 10 zł. jak paj. Tady daduć żyta 5 pudoŭ pa 6 zł. 40 hr. za pud. Dyk wot tabie i dapamohal!

Susied.

## HADZTWA.

w. Kruciławičy, Nawahradzkaha paw. Prad wajnoj za časaŭ carskich i pa wychadzie Niemcaŭ i pryjści lehiŭnaŭ z našym ŭwiedamym, ci nia ŭwiedamym Bielarusam — Ruski i Palak nie chacieŭ nawat sustrakacca, uciakaŭ, kab nie abeścić siabie jahonaj mowaj.

U ciapieraŭnia časy robicca ŭsio naadwarot: jak nie sustrakaŭsia — ciapier sustrakajecca wielmi časta, uciakaŭ — prybiahaje nadta skora.

Ale henyja sustrakaŭnie — kab ukusić ciabie.

U hetych časach Palaki, dzie ŭ ŭskołach wuŭcicca bolšaść našaj maładzieży stawiać spektakli nawat u bielaruskaj mowie, kab taja, budućy niaŭwiedamaj, brachała hledziaćy na swoj chwost.

Miż inšymi hadztwami, katorych napładziłasia mnoha za astatnija časy, jość u w. Kruciławičach, Kašaleŭskaj hm., Nawahradzkaha paw. Br. Majeŭski; jon henyja ŭspomnienyja hadztwa daŭno prajšoŭ i nakaniec zapisaŭsia da polskaj partyi „Piast“, zaraz-ža źbirajućy ŭ kamitet Bielarusaŭ złoŭlenych na wudačku,

kab z ich mieć sabie i polskaj partyi „Piast“ karyść ale ŭščaście, što pry wudačcy byŭ maleńki zazubień i tyja, ubačyŭszy — pazrywalisia i ŭciakli. Tady dawaj jon ławieć pa kutkoch i druhich miescach tych, što nia byli na jaho kručku. Kinuŭ na wuzieŭku rečku ŭ w. Jelancy: nazbirałasia mnoha rybak, ale niwodnaja nie rasklawala abiacanki na kručku.

Tahdy kinuŭ u bolšuju rečku, na bolšuju rybu ŭ w. Starajelnaj, ale za načaplanyja abiacanki nia ŭziałasia ani wodnaja. Dziwiŭsia z našych rybak rybałoŭ, čamu ŭ Starajelnaj ničoha nie biarecca. Ničoha, kaža pan Majeŭski, zrobim daŭžejszaje wudzidła i kiniem na siaredzinu rečki.

Ale i tut nia tak, jak dumaŭ pajšlo.

Paznaŭszy bliżej Br. Majeŭskaha, dawiedajemsia, što jość heta znany „adwokat“, katory piša i padaje prašeŭni da roznych ŭladaŭ. Hetak adna kabietta prad wajnoj pašla pisać prašeŭnie da hubernatara i jon padniaŭsia heta zrabieć. Pašla taja kabietta wielmi chwaliła i raskazwała, jak sastaŭlaŭ prašeŭnie: „chodźić, chodźić, papiša i znoŭ chodźić“, hetak ułażyŭ na papie-ry ŭsie patreby toj baby, katoraja mocna była ździule- na, što za heta ničoha nia ŭziaŭ.

Rezultat jahonych prašeŭniaŭ zaŭsiody byŭ adnal-kowy i na heta hubernatar pawiedamiŭ „НЕ ЗНАЮ, ХТО ЧЕГО ХОЧЕТ“.

Hetak-ža i ciapier sam nia wiedaje, čaho jon choča!

Paŭluk Ciapieraŭni.

## HŁUCHI KUTOK.

W-ka Stalica, Dzisnienskaha paw. Moža stydnawata pisać u hazecie, što naš kutok hłuchi i slapy, ale-ż praŭda; jon zusim slapy i zusim hłuchi, bo ničo-ha niaznaje, nia bača i nia čuje, dyj čuć nia choča! Wioska našaja wialikaja; ludziej maje kala 430 asob.

I ŭsio heta dziejeca ŭ ciapieraŭnich časach, kali ludzkaść bjecca jak ryba ab lod, kab znajści darohu da niejkaŭ lepšaj, ŭwiatlejšaj budućyny, jakaja-b ŭsciortła kryŭdu historyi; kali dumki ludzkija biahuć, imknucca, ŭkajućy ŭsio nowych i nowych ŭlachoŭ, jakija prywiali-b usie narody i celaju ludzkaść da sapraŭdnaj wolnaści i bractwa; kali idej ab wolnaści dachodziać da najciemniejšych i najdzičejšych narodaŭ, budziaćy ich ad wiekawoha snu. A tym-časam u našym kraj kala 60 procentam žycharoŭ admaŭlajecca prawa hołasu i naahuł ludzkich prawoŭ. Wiedama da jakich wynikaŭ dawiała hetkaja palityka ŭ susiednim haspadarstwie, — da rezultataŭ, jakija nie pašli na zdaroŭje pradstaŭnikam hetaj palityki.

Chaj narod naš ciomny, biezhratmatny, — a čym-ža była ŭlacha ŭ daŭnaj Polšcy? Heta była ciomnaja masa, nia mienš kali nia bolš biezhratmatnaja, jak naš ciapieraŭni sielanin, a kali čym ad jaho roźniłasia, to chiba swajej pradażnaści, niepašanawaŭniem prawa i h. d. Adnak ŭlacha była słupami i ŭlami, na jakich apirałasia ŭsia budoŭla daŭnaj Rečypaspalitali Polskaj, hołas jaje toje samaje značyŭ što i mahnata (wialikaha abšarnika) asabliwa pry wybarach karala, — ale hodzi ab hetym — wierniemsia da rečy.

U XX wieku chočam wiarnucca da siaredniawieč-ča. Ci budzie heta praktyčna śmiejem, sumniawacca, a što heta niesprawiadliwa, dyk niama čaho i hawaryć,

heta tolki ŭznoŭ-ža ruch adsiarodkawy siarod narodaŭ nakšaj mowy, jakija żywuć razam z nami; nia budziem my dla ich mahnesam (siłaj pryčiahajučaj).

A ciapier zapytajemsia: chto winawat, što narod naš ciomny? I woś tut my zakraniam druhi matyŭ, jakie zaŭsiody adzywajecca sa staronak „Słowa“ wielmi niasmačnym samachwalstwam i zarazumiełaściu.

Praŭda, rassadnikami cywilizacyi ŭ nas biazumoŭ-na źjaŭlalisia klasy aŭwiečanyja, jakija składalisia pieraważna z panou-abšarnikaŭ, aproč drobnej častki ŭsialakich čużyncaŭ; było adnak heta daŭno, jašče ŭ paru daŭnaj Polšcy. Ale i tut sumiesna z cywilizacyjaj pany ŭwadzili prawa silniejšaha — prawa kułaka, pry-kladam čaho słužać častyja najezdy i hwałty. Da hetych hwałtaŭ i najezdaŭ pany nabirali sabie celyja ku-čy ŭsialakich awanturnikaŭ i bradziahaŭ, a ŭ paźniej-šuju paru, kali byli pad rasiejckaj ŭladaj, nie zastanaŭ-lalisia namaŭlać da pomačy ŭ najezdach celyja addzie-ły rasiejckaha wojska, a na t apranać swaich paddanych u woprakki rasiejckich žaŭnieroŭ, dy sfabrykawaŭszy „ukaz Jaho Wieličestwa“ teroryzawać swaich susiedziaŭ panou.

Pry ŭsich hetych damowych wojnach najbolš ciar-pieli biednyja paddanyja i drobnaja ŭlacha, jakija ni-jak nie mahli ŭciamić, čaho pany bjucca miż saboj; wiedali jany tolki adno, što chto silniejšy, taho i pra-wa i što jany, jak słabiejšyja musili być achwiaraj usich hetych awanturaŭ: ich bili, katawali, zabiwali,

Usie jany Bielarusy-kataliki, choć praŭdu kažućy, nia ūsie dobra wiedajuć ci jany Bielarusy, Palaki ci inš. Skazaŭby, što my Palaki, ale-ż nie, bo praŭdziwyja palaki nat hawaryć z nami nia choćać, „bydłam“ nas zawuć. U „Hieohrafii Bielarusi“ baćyŭ ja fatahrafiju Bielarusy, i jon-ža ja-raz padobny da nas, na't i łapci takija samyja jak u nas. Dziela hetaŭa ja i dumaju, što my Bielarusy. Dy i haworym my pabielarusku, peŭna-ż mowy našaj nihto nam nie pazyćau. Jak baćym pa ūsich prymietach my Bielarusy, ale heta tolki pa prymietach, a nie na dziele. Nia čytajem i nie wypiswajem my bielaruskich hazet, niezakładajem swaich bielaruskich arhanizacyjaŭ; nie damahajem sia rodnaje školy...

Pryšoŭ taki čas, što my nia majem prawa siadzieć złażyŭšy ruki i čakać kab niechta za nas damahaŭsia usiaho hetaha. Pa ūsiej Bielarusi ludzi waruśaccal Zakładajuć swaje arhanizacyi, padajuć školnyja deklaracyi, adčyniajuć bibliateki, čyralni i h. d., a u nas?... Hłucha!

Prachodźy.

## Z bielaruskaha żyćcia.

### Z Bielarusi pad Polščaj.

Delehacyja ad BChD. 12 listapada siol. h. BChD wysłała delehacyju da J. E. Arcybiskupa Wilenskaha, jakomu padała memorjał z adpawiednymi damahaŭnia-mi što da relihijnaha żyćcia bielarusau-katalikoŭ.

**Instrukcyja Instytutu Haspadarki i Kultury.** Wyšla z druku i pradajecca ū Bielaruskaj Kniharni (Zawalnaja 7) Instrukcyja Biel. Inst. Haspadarki i Kult. Usie hurtki Instytutu i siabry pawinny paśpiašyć wypisać hetuju duža karysnuju ū ich pracy kniżku.

„Asnowy Hramadzkej Haspadarki“. Drukujecca i chutka wyjdzie kniżka Ad. Bildziukiewiča: „Asnowy Hramadzkej Haspadarki“.

„Dryhwa“ ū Wilenskaj Bielaruskaj himn. 14 listapada siol. h. u Biel. Himn. na karyść niezamożnych wučniaŭ była paštaŭlena drama Alachnowiča „Dryhwa“. Nie ūwachodzjaćy ū acenu jaje wartaści li-

~~~~~  
tapili cełymi siemjami i ūzbiwali na koł. Pry hetkaj haspadarcy dzičeŭ naš biedny narod dy wučyŭsia ad swaich panou hwałtaŭ i niepašany čužoŭ ūłasnaści, ab čym hetak šyroka lubiać raspisawacca pany sa „Słowa“, prypisywajućy heta ūpływu bałšawizmu tady, kali krynicy hetaha treba šukać u tolki što ūspomnienych padziejach

I tak treba jašče dziwicca, što naš narod astaŭsia nia wielmi zachopleny hetymi prykładami z hary, bo ū masie jon astaŭsia dabraduśnym i spakojnym, poŭnym cichoŭa sumu, adnak ślady haspadarki, ab jakoj tolki što my pisali, dzie-nie-dzie ūsio-ż taki astalisia. Dzie daŭniejšyja ūłasniki adznačalisia asabliwaj achwotaj da krywawych hwałtaŭ i ździekaŭ, tam i siodnia narod adznačajecca duža niespakojnym charakteram i skłonnaściu da bujanstwa i razbojaŭ.

(Dalej budzie).

Jurka Sawa.

teraturnej i sceničnej, musim pradusim adznaćyć, što drama heta dziela pryčyn etyčnych dla wučnioŭskaj moładzi susim nieadpawiednaja. Tymčasam paŭobnyja rečy paŭtarajucca ū himnazii systematyčna. Biednaja naša moładź, jakala na zary swajho żyćcia, dziakujućy niadbajlaści dyrekcyi himnazii, zatrućwaje rożnymi brudami swaje maładyja dušy!...

### Z Radawaj Bielarusi.

**Jubilej literaturnaj pracy Jakuba Kołasa.** Bielaruskija literackija arhanizacyi ū Miensku rychtujucca da swiatkawaŭnia 20-ch uhodkaŭ literaturnaje pracy wydatnaha bielaruskaha paety Jakuba Kołasa. Świata pryznačana na 23-je listapada.

**Pryjezd profesara Świancickaha.** U Miensk pryjechaŭ wiadomy ŭkraiński wučony — dyrektor nacyanalnaha muzeju ū Lwowie prof. Łarywon Świancicki. Prof. Świancicki dawiedaŭsia ū IBK i zrabiŭ cika wy dakład na pasiedźaŭni nawukowaj rady ab tym značeŭni, jakoje nadajuć zahranicaj nadychodzjaćaj bielaruskaj akademičnej kanferencyi.

Prof. Świancicki zhadziŭsia zrabić na kanferencyi dakład na temu ab asabliwaściach bielaruskaj mowy bielaruska-ukraińskich staradrukaŭ da 14-ha stahodździa.

**Da akademičnej kanferencyi.** Prof. Rastarhujeŭ (Maskwa) prysłaŭ pawiedamleŭnie, što na akademičnej kanferencyi jon budzie čytać nastupnyja 2 dakłady: 1) Reforma bielaruskaj azbuki i 2) Da reformy bielaruskaj prawapisu.

### Bielarusy ū Sibiry.

U dawajennyja hady wialiki lik bielarusau štohodna pierasialaŭsia ū Sibir. U čas znamianitaje „ewakuacyi“ u 1915 hodzie tak-sama ū Sibir było prymusowym paradkam wysielena šmat bielarusau z Hrodziensčyny, Wilensčyny i Mienščyny. Dyk užo ū 1917 hodzie ū Sibiry naličwałasja kala 600.000 bielarusau.

U apošnja hady ūžnoŭ pačalaŭsia pierasialeŭnie bielarusau u Sibir. I čym dalej, tym hetaje pierasialeŭnie nabywaje ūsio bolš macniejšy charakter.

U sučasny momant ličuć, što ū Sibiry bielarusau nabrałasia kala 1.000.000 čaławiek.

U źwiazku z hetym Bielaruski addziel pry Narodnym Kamisarjacie RSFSR u Maskwie raspačau kroki da taho, kab u Omsku stwaryć nowy centr dla bielaruskaje kulturna-praświetnaje pracy siarod bielaruskich pierasialencaŭ u Sibiry.

U Omsk užo nakirawana bielaruskaja literatura, hazety i padručniki, a z nastupnaha wučebnaha hodu pry Omskim Pedahahičnym Technikumie budzie adčyniena bielaruskaje addzialeŭnie.

Treba spadziawacca, što chutka my dawiedajem sia ab značnym pašyreŭni ū Sibiry liku bielaruskich pačatkawych škol, a mo' i škol 2-je stupieni (siarednich škol). („Гол. Бел.“ 3.XI.26).

## Z żyćcia kaścielnaha.

Pašla „narady“ 9 i 10 listapada siol. h. adbywałasja „narada“ polskich biskupaŭ u sprawie Unii. Na hetaj „naradzie“ aprača biskupaŭ palakoŭ byŭ i maskal Marozaŭ. Bielarusau nie zaprasili zusim. Hetak palaki z maskalami rabili uniju dla bielarusou. Jakaja rabota, takija buduć i wyniki.

## Z žycia haspadarskaha.

**Wykanańnie ziamielnaje raformy.** Ministerstwa Ziamielnaj Reformy wydała hetki kamunikat: Ministerstwa Ziamielnaj Reformy stać na hruncie ścisłaha wykanańnia ustawy z dn. 28.XII. 1925 h. ab wykanańni ziamielnaje reformy. U śniežni Rada Ministraŭ pastanawiła wykaz dvaroŭ z ukazańniem dla každaha z ich abšaru, jaki padlahaje prymusowamu wykupu, kali nia budzie rasparcelawany dabrawolna da 1.XII s. h. abo pradadzieny Dziaŭžaŭnamu Ziamielnamu Banku. Z ahulnaha abšaru, aznačanaha u imiennym wykazie, 50 tyś. ha budzie peŭna rasparcelawana 30 tyś. ha, astalnjaja-ž 20 tyś. buduć pašla 1.XII s. h. prymusowa wykuplanyja i rasparcelawanyja praz ziemskija ŭrady. Apracawany praz Radu Min. plan parcelacyi na 1927 h., jaki pradbača, zhodna z ustawaj, kaniečnaść rasparcelawańnia 200 tyś. ha., z čaho hruntaŭ dziaŭžaŭnych i Dziaŭžaŭnaha Ziamielnaha Banku jość 80 tyś. ha., a prywatnych 120 tys. ha.

Zhodna z zasadami ustawy sioleta prystuplena da parcelacyi užo tych ziamiel, jakija majuć być rasparcelawany ũ 1927 h. i da 1.XI 1926 h.; z hetych ziamiel budzie rasparcelawana užo kala 70 tyś. ha. Astainaja-ž majuć być rasparcelawany na padstawie imiennaha wykazu, jaki pryblizna maje raŭniacca 50 tyś. ha. Ciapier min. prystupaje da apracawańnia parcelacyjnaha planu na 1928 h. u jakim maje być rasparcelawana 200 tyś. ha i maje žwiartać uwahu pradusim na tyja okruhi i pawiety, dzie budzie świewierdžana patreba pabolšańnia „karłowatych“ haspadarak u žwiazku z pierachodam na chutary, abo ũ jakich majuć nadziałać asadnikam.

Sialanie Bielarusy, Wy pawinny damahacca nadzieļu ziamli, abo pawialičeńnia małych haspadarak z pierachodam na chutary, padajućy ab hetym zajawy ũ Pawiatowyja Kam. Ziemskija. Bo ŭrad i hetaja ziemli, što jašče zastalisia, paaddaje asadnikam.

## Z kraju.

**Lik biezrobotnych.** Z pryčyny skančeńnia palawych rabot lik biezrobotnych na wioscy ũ apošnja časy duža žwialičyusia U Ašmianskim pawiecie zarehistravana 501 asoba.

**U sprawie wywazu zboža.** Na rynekach polskich, z peŭnaha času, zjawiłasia żyta wenhierskaje. Z hetaj pryčyny cely rad arhanizacyjaŭ žwiarnulisia da ŭradu z damahańniem niekatoryja zabarony, a niekatoryja nałažeńnia wywoznaje aplaty.

U zwiazku z hetym min. unutrannych spraŭ unios da Kamitetu Ekanamičnaha Rady Ministraŭ prapazycyju ab wydańni zahadu zabaranajučaha wywazu zboža za hranicu.

Prapazycyja pakul što nie razhledžana.

## Z Niezależnaj Litwy.

**Pačatkowaje školnictwa nacyjanalnych mienšašciaŭ.** Z Koŭni padajuć, što ŭrad padaŭ ũ Sojm ustawu ab dapaŭnieńni etataŭ Min. Ašwiety, pawodle jakaj lik referentaŭ žwialičwajacca da 3. Referenty pačatkowych škol nac. mienšašciaŭ pawodle prajektu wyznačajucca u wypadku, kali ahulny lik szkołaŭ každaj mienšašci raŭniajacca normie ustalenaj ũ § 30 (40-70 šk.)

## Z Polšcy.

**Zhodny pratest Waršaŭskaj prasy.** Na pasiedzańni Uradu Syndykatu Zurnalistaŭ Waršaŭskich adbytym supolna z wydaŭcami i redaktarami štodziennych hazet Waršaŭskich, pryniaty rezalucyji, jakija świewierdžajuć, što dekret Prezydenta R-taj z dn. 4.XI. 1926 h. zjaŭlajecca narušeńniem hramadzkaje swabody i wolnaści prasy. Bo dekret addaje peŭnuju katehoryju prastupkaŭ prasowych decyzyi administracyjnych uładaŭ pieršaje instancyi, a nie adpawiednych sudoŭ.

Dalej dekret narušaje pryncyp pryniaty ũ waŭsim cywilizawanym świecie — heta prawa zachawańnia sekretu radakcyi.

Na hetym pasiedzańni byli pradsta niki ũsich polityčnych kirunkaŭ; jany usie razam pryniiali rezalucyju, u jakoj wyražajuć nadzieju, što rasparadžeńnie hetaje, ũ jak najchutčejšym časie budzie skasawana.

**Adkryćcio Sojmawaje Sesii.** Dn. 13.XI s. h. na zamku adbyłasia uračystaje adkryćcie sojmawaje sesii u prysutnaści niewialikaha liku pasłoŭ i senataraŭ.

Usie pasły i senatary stajali, bo nia bylo u sali niwodnaha kresła. Pasły Bielaruskija, Ukrainskija, kamunisty, Niez. Part. Chłopskaja i P. P. S. zusim nie pašli na adkryćcie.

**Adkaz Sawietaŭ na polskuju notu.** Dn. 3.XI s. h. sawiecki pasoł Wojkaŭ pieradaŭ polskamu min. zahr. spraŭ Zaleskamu adkaz sawieckaha uradu na niedaŭnuju notu Polšcy u sprawie litoŭska-sawieckaha dahaworu. U nocie, miž inšym, padkrešlena, što sawiecki ŭrad nie pryznaje Rady Ambasadaraŭ, a tym bolš usialakich jaje pastanoŭ u sprawie polskich hranicaŭ. Sawiecki ŭrad trymajacca wyklučna tolki punktaŭ Ryžskaha dahaworu.

## Z zahranicy.

**Francyja Uznaŭleńnie francuska-radawych pierahaworaŭ.** Hetymi dniami nanowa pačynajucca francuska-radawyja pierahawory. Zahraničnyja hazety nakazujuć, što raniejšyja pierahawory byli pierarwany ũ lipni sioleta z taje pryčyny, što radawaja delehacyja admowiłasia zhadzicca na staćciu, jakaja najwyhadniej dla Francyi raźwizała pytańnie ab daŭhoch Rasiei. Pawodle henaje staćci ũsiakaja wyhadniejšaja zhoda ab likwidacyi daŭhoŭ Rasiei, зробlenaja radawym uradam z inšymi haspadarstwami, aŭtamatyčna pašyrałasia-b i na francuskich ułašnikaŭ rasiejskich papieraŭ. Francuskaja delehacyja mieła ŭražańnie, što radawy ŭrad, nie zhadžajučyisia na hetaju staćciu chacieŭ pakinuć za saboj swabodu dziejańnia pry pierahaworach z Zlučanyimi Haspadarstwami i Anhlijaj.

Pierad pierarywam pierahaworaŭ radawaja delehacyja zaprapanawała płacić u praciahu 52 hadoŭ pa 60 mil. załatych frankaŭ abo pa 50 mil. u hod u praciahu 62-ch hadoŭ, pry ũmowie, što radawamu ŭradu budzie dadziena daŭhasročnaja pazyka 225 mil. dalaraŭ, a paimienna: 75 mil. hatoŭkaju, a 150 mil. tawarami na pawier. Dalej radawy ŭrad hatoŭ byŭ pryňać zabawiazańnie zrabić z Francyjaŭ handlowaju ũmowu, padobnuju niemiecka-radawaj. Na hetuju prapazycyju francuskaja delehacyja nie zhadziłasia i ad siabie zaprapanawała płacić pa 82 miliony frankaŭ u praciahu 60 hadoŭ. Pazyku radawamu ŭradu dać hatoŭkaj Francuzy ličyli niemahčymaj.

**R. R. S. S. Prajekt dahaworu SRSR—Tureččy-na — Persyja — Afhanistan.** Turrecki ministar zahrańnych sprawu Teufik-Rudy-Bej jedzie ũ Adesu, kab pabačycca z Čyčerynam. Padarožža jahonaje stałasja na prošbu Čyčeryna. U Adesie majuć być pierahawory ũ sprawie dahaworu pamiž SRSR, Tureččynaju, Persyjaj i Afhanistanam.

**Pierehawory Bałtyckich dziaŕžaŭ z Sawietami.** Z Ryhi danosiać, što 9.XI s. h. u Ryzie, Reŭli i Hel-singforsie pačalisia pierewawory z dypłomatyčnymi pradstaŭnikami Sawietaŭ u sprawie dahaworaŭ ab nie-napadańni. Wyniki pierewaworaŭ pakul što niaznanyja.

## Z Wilni.

**Sumnaje žjawišča.** Na padstawie зробlonych dośle-daŭ lik dziaciej u pačatkowych školach m Wilni, chwarejučych na suchofj stanowić 7,6 prac. ahulnaha liku dziaciej. Z pryčyny nieadpawiednaha lakarskaha dahladu, z hetaha liku lečycca tolki 1 proc.

**Kanfiskaty.** Dn. 9 h. m. administracyjnymi ŭładami Skanfiskawany Nr. 128 litoŭskaj haz. „Vilniaus Aidas“ za zmiaščeńnie artykulu p. z. „Amnestyja“.  
Kanfiskawany tak-ža Nr. 46 „Kelias“ za zmiašč. art. „Tre-ba ruchacca“.

**Ceny ũ Wilni ũ apošnim tydni.** Za 100 kilohra-maŭ žyta 44 zł., aŭsa — 38, jačmienja — 39, 1 kil. pšonnaj muki — 1 zł.

Za 1 kil. miasa wałowaha — 1.50, cialacina — 2.00, baraniny — 1.50, šwininy — 2.50, husia — 7 zł., kačka 5 zł., sala-nina — 4-4,60.

Mašla niesalonaje — 7-7,40, salonaje 5-5,50, 10 štuk ja-kaj 2.20-2,30.

Sazań sasnowych droŭ 120 zł., biarozawych 160 zł.

## Naša Pošta.

Chadanionku J. sa Stalicy: Usie Wašyja pišmy my atrymali, dziakujem, što nas nie zabywajecie; hazetu Wam i na prysłanyja adrasy pasylajem.

Małacionku z pad Kaścianewič: Karespandencyi Wašaj ab zladziejach, što pakrali miód, nie nadrukujem, bo jana napisana nie pabielaruskaj i niama Wašaha adresu.

Žykiewiču F. z Sialawič: Pišmo atrymali, dziakujem za spačućcio.

Plechtan M. sa Škuncikau: duža Wam dziakujem za zahadki, patrochu nikatoryja budziem žmiaščać.

Warona J. z pad Miažewičaŭ: Pišmo atrymali, prošbu spaŭniajem.

Šwiadomaj Helenie z Malewa: Pišmo atrymali, z 1.XII pierastaniem Wam pasylać hazetu.

„Hetamu“ ũ Bieraście. Pišmo atrymali; pawiedamlajem, što ũ Berezie-Kartuskaj, jak my čuli, załožany hurtok „Biel. Inst. Hasp, i Kultry“, jaki maje na mecje arhanizacyju bibliotek. treba tolki, kab miajscowyja siły enerhična za heta ŭzialisia.

Chmielnickamu W. z Padjelcaŭ: Pišmo atrymali, prošbu spaŭniajem.

Bielarusu z pad Žodzisač: Pišmo atrymali, dziaku-jem za adrasy.

Tišuku M. z Hojkaŭščyny: Pišmo atrymali, prošbu spaŭ-nijajem; za adrasy dziakujem.

Takomu Samomu z pad Harmanawič: Atrymali, nadrukujem, hazetu pasylajem. Raniejšych wašych pišmaŭ nie atrymliwali.

Niedalokamu z pad Porazawa: Atrymali, nadrukujem, „B. Krynicu“ Wam pasylajem. A na inšyja dwa adrasy choć i pasylajem, ale my nia peŭnyja, ci čto ich atrymaje, bo wy nie pakazali wiosak.

B. Prabuda z pad Jodaŭ: Atrymali, nadrukujem.

Nieciarpliwamu z pad Ružany: Atrymali, skaryst. J. Marozu ũ Amerycy: 2 dalary atrymali, prošbu spaŭ-nijajem. Budziem Wam duža ŭdziačny, kali Wy pryšlicio nam adrasy Wašych znajomych, jakim možna budzie pasylać „Biel. Krynicu“ na probu.

Staromu Załataru z pad Pahosta: atrymali, skaryst. A. Špaku z Miadźwiedzič: Za zahadki dziakujem. Adkaz na pytańnie pryšlom poštaj.

H. Leŭčyku: Atrymali, dziakujem, karystajem. Paŭluku Ciapierašniamu z pad Nawahradku: Atrymali, karystajem.

S. Ojža z pad Nawajelni; Z wieršu skaryst., dziakujem. Janku Kisłamu z pad Slonima: Atrymali, karystajem. A. Skobzakasewiču z pad Wojstama: Wierš na češć „Krynicy“ pastarajemsia paprawiŭšy zmiaścić, choć heta budzie ciazka, bo forma slabaja.

Šachcioru: Wieršy Wašy atrymali, pastarajemsia ska-rystać z ich.

J. Kon-č z pad Dru: Atrymali, nadrukujem.

J. Mažejku z Jasiukoŭ: Achwotna Wam pasylajem na-šu hazetu. Čytajcie sami i inšych zaachwočwajcie čytać i wy-piswać. Hazetu „Niezaležny Orač“ ani čytać ani wypisywać nia radzim Wam. Heta nia naša hazeta i da dabra jana nie dawia-dzie. My pawinny čwiorda bačanić swaich prawoŭ, ale pawinny my i Boha mieć u sercy, a „Niez. Orač“ ničoha nie przyznae, dy-j nia wiedama za kaho jon staić. Taja karowa, što mocna ry-kaje, — mała małaka daje. A na čale hetaj hazety staić S. Wa-jawodzki, jaki padčas wybaraŭ zahaniaŭ bielarusau ũ „Wyzwale-nie“, a ciapier starajecca pakazać, što jon u inšy bok zakirawaŭ aħlobli, ale heta ŭsio adno licha. Prad hetym čalawiekam i prad jaho rabotaj praścierahajem Was.

J. Sinko z pad Warapajewa: Takoj knižki, jakoj Wy prosicie, nia majem. Ale kali znojdzim, dyk pryšlom.

Sielaninu z Šawuroŭ z pad Brasława: Atrymali, skarystajem. Pišycie bołš, ale ab paważniejšych sprawach.

M. Čarwiakowu ũ Reŭli: Prošbu Wašu spaŭniajem.

Prachodžamu z pad Harmanawič: Atrymali, karyst.

A. Šyšku z Telechanau: Atrymali, skarystajem, prošbu spoŭnili, nie zabywajcie nb nas.

M. Taranda z pad Baranawič: Atrymali, skarystajem

Aleksandru R. z Klecka: Pisulku atrymali, hazetu pašlom.

Janowskiču W. z Waŭkałaty: Pišmo atrymali, za adra-sy dziakujem, hazetu na probu pašlom.

Johaniewiču J. z Waŭkałaty: Pišmo atrymali, prošbu spaŭniajem.

Tomku J. z Mikałajewa: Pišmo atrymali, hazetu pašlom.

Babaryko B.: Pišmo atrymali, za adrasy dziakujem, hazetu na probu pašlom.

Atrymali ad: Ks. S.—10 zł. Leščyka P. z Raniewič —5 zł. Maleckaha F. z Lipnicy, Taraškiewiča B. z Wašawy, Šemiota — pa 2 zł. Kazłoŭskaha z Wilni, pastar. P. P. z Miór Siemaškiewiča F. z Łakcian — pa 1 zł.

**Wyjšaŭ z druku i pradajecca Bielaruski Ka-lendar „Krynica“ na 1927 hod.** Kalendar wyjšaŭ la-cinskimi („polskimi“) litarami. Kalendar „Krynica“ ma-je charošy cikaŭny žmiest.

Canu za 1 ekz. 85 hrošaŭ, z pierasyłkaj 95 hr., za dwa kalendarzy z pierasyłkaj 1 zał. 85 hr., za 3 kal. z pierasyłkaj — 2 zał. 70 hr., za 4 kal. z pierasyłkaj — 3 zał. 70 hr.; wypisujučy 1 abo 2 štuki kalendara, hrošy možna pasylać paštowymimi markami.

Čto wypisuje nia mieniej 5-ch kalendaroŭ, toj za pierasyłku nia płacić i jamu pasylajucca kalendarzy pasyłkaj upisanaj (zakaznoj, poleconaj).

Čto kuplaje nia mieniaj 10-ch kalendaroŭ, tamu dajecca ustupka 20 prac. (na załatoŭcy 20 hr.), ale za pierasyłku jon płacie. Upisanaja (zakaznaja, po-lecona) pierasyłka ad 10 da 14 kalendaroŭ kaštuje 70 hr. ad 15 da 70 kal. kaštuje 1 zał. 50 hr. Pierasyłka na-kladnoj płataj („za pobranie“) na 40 hr. daražej.

Čto kuplaje nia mieniej 20 kalendaroŭ, tamu dajecca spusk (ustupka) 30 proc. i naahŭ kniharniam i handlarom kniharni dajecca spusk 30 proc.

Hałoŭny skład: Wilnia, Zarečča, wul. Krywoje Koła, № 21—3, J. Stankiewič (Wilno, Zarzecze, ul. Krzywe Koło 21, m. 3). Aprača taho možna wypisawać praz Redakcyju „Bielaruskaj Krynicy“ i z Bielaruskaj Kniharni „Krynica“, Wilnia, Zawalnaja 7.